



السلام علیکم ورحمۃ اللہ وبرکاتہ

شیطان کی بیوی اور اولاد ہے یا نہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

:نصوص صحیحہ صریحہ اس بات پر دال ہیں کہ شیاطین اور جنات میں سلسلہ مناکحت اور تولد موجود ہے چنانچہ قرآن مجید میں ہے

فَمِنْهُمْ ذُو الْعَرْفِ لَمْ يُطِيعُوا إِتْسَ قَبْلَهُمْ وَلَا جَانًّا ۝۵۱ ... سورة الرحمن

"ان میں بھی نگاہ والی عورتیں ہیں۔ جن کو اہل جنت سے پہلے نہ کسی انسان نے ہاتھ لگایا اور نہ ہی کسی جن نے۔"

:زیر آیت امام یضامی رحمۃ اللہ علیہ فرماتے ہیں

"وفیہ دلیل علی ان الجن یطشون"

(انوار التنزیل و اسرار التاویل جزء 4 ص 179)

یعنی اس میں دلیل ہے کہ جنات جماع کرتے ہیں۔

دوسرے مقام پر فرمایا:

أَفَقَدْ دُونَ ذُو زَيْنَةَ أُولِيَاءَ مِنْ دُونِی وَهُمْ لَكُمْ عَدُوٌّ... ۝۵۰ ... سورة الکہف

"کیا تم اس کو یعنی ایلیس کو اور اس کی اولاد کو میرے سوا دوست بناتے ہو حالانکہ وہ تمہارے دشمن ہیں۔"

"اس آیت کریمہ سے معلوم ہوا کہ ایلیس کی ذریت بھی ہے"

:نیز نبی اکرم صلی اللہ علیہ وسلم کی مشورادعیہ میں سے یہ دعا ہے کہ

(اللهم انی اعوذ بک من النجث والنجانث) (صحیح بخاری)

شارح حدیث امام خطابی رحمۃ اللہ علیہ نے اس کی تشریح و توضیح یوں کی ہے کہ لفظ "النجث" نفیث کی جمع ہے۔ اور "النجانث" خبیث کی جمع ہے۔

(یہ ذکر ان الشیاطین واما ثم) (تحفۃ الاحوزی: 1/44)

"یعنی" مقصود اس سے شیاطین کا زور اور مادہ ہے۔

اس سے معلوم ہوا کہ شیاطین میں ذکوریت اور انوشت کی صفات موجود ہیں۔ اور ان صفات کی موجودگی سابقہ دونوں چیزوں پر دال ہے یعنی ان میں ازدواجی تعلق اور ولادت کا سلسلہ بھی موجود ہے۔ مسئلہ بڑا میں اگرچہ بعض لوگوں نے انکار اور دیگر بعض نے تردید کا اظہار کیا ہے لیکن دلائل کے اعتبار سے ترجیح اسی مسلک کو ہے۔ جس کی ہم نے وضاحت کر دی ہے۔

هذا ما عندی واللہ اعلم بالصواب

فتاویٰ ثنائیہ مدنیہ

